



PARLAMENT EWROPEW

2009 - 2014

Kumitat għall-Impjiegi u l-Affarijiet Soċjali

2013/2065(INI)

1.7.2013

ABBOZZ TA' OPINJONI

tal-Kumitat għall-Impjiegi u l-Affarijiet Soċjali

għall-Kumitat għad-Drittijiet tan-Nisa u l-Ugwaljanza bejn is-Sessi

dwar nisa b'diżabilitajiet
(2013/2065(INI))

Rapporteur għal opinjoni: **Ádám Kósa**

PA_NonLeg

SUĠĠERIMENTI

Il-Kumitat għall-Impjiegi u l-Affarijiet Soċjali jistieden lill-Kumitat għad-Drittijiet tan-Nisa u l-Ugwaljanza bejn is-Sessi, bhala l-kumitat responsabbli, biex jinkorpora s-suġġerimenti li ġejjin fil-mozzjoni għal riżoluzzjoni tiegħu:

1. Ifakkar li, aktar ma l-popolazzjoni tixjieh, iktar jikber il-proporzjon ta' persuni anzjani b'diżabilità, u li daww ikkonċernati huma iktar probabbli li jkunu nisa minhabba li l-istennija tal-ghomor tagħhom hija itwal; jenfasizza li n-nisa b'diżabilità, bhala grupp, jaffaċċaw esklużjoni ikbar u għandhom inqas opportunitajiet fis-suq tax-xogħol mill-irġiel b'diżabilità;
2. Jistieden lill-Unjoni u lill-Istati Membri jiffaċilitaw il-partecipazzjoni taċ-ċittadini kollha fil-proċess demokratiku f'termini kemm tad-dritt tal-vot kif ukoll tad-dritt li wiehed jidher bhala kandidat;
3. Jinnota li t-terminologija użata biex tiddekrivi l-indebolimenti fiżiċi u dik għad-diżabilitajiet huma differenti u li l-attenzjoni għandha tkun diretta lejn id-diżabilitajiet minflok lejn l-indebolimenti f'termini mediċi, b'konformità mal-approċċ magħżul fil-Konvenzjoni tan-NU dwar id-Drittijiet ta' Persuni b'Diżabilità u segwit mill-Qorti tal-Ġustizzja Ewropea¹; jenfasizza li min ihaddem m'għandux jeżamina d-diżabilitajiet tal-haddiema jew tal-applikanti li jkunu mingħajr rilevanza għal xogħol partikolari, iżda għandu jeżamina biss il-hiliet u l-kapaċitajiet tagħhom;
4. Jenfasizza l-importanza tal-ġlieda kontra l-istereotipi mhux biss billi tinghata dehra pożittiva iżda wkoll billi jiġu ispirati eżempji reali ta' nisa b'diżabilità, li juru kif il-kapaċitajiet kumpensatorji tagħhom jippermettulhom igawdu hajja tax-xogħol u privata sodisfaċenti;
5. Jenfasizza li, fir-rigward tal-kunċetti ta' ambjent mingħajr ostakli u ta' aċċessibilità, l-approċċ innovattiv ta' disinn inkluziv ikopri kemm l-arkitettura kif ukoll is-servizzi li jistgħu jaqdu aħjar il-bżonnijiet tal-persuni kollha indipendentement mid-diżabilità u jrawmu stil ta' hajja iktar sostenibbli u inkluziv;
6. Jistieden lill-Unjoni tagħti appoġġ ulterjuri lill-ommijiet b'diżabilità jew bi tfal diżabbli, b'attenzjoni speċjali fir-rigward tal-pożizzjoni diffiċli tagħhom fis-suq tax-xogħol, billi żżomm jew tistabbilixxi servizzi li jkunu maħsuba aħjar għall-bżonnijiet tagħhom.

¹ Sentenza tal-Qorti tal-Ġustizzja tal-11 ta' Lulju 2006 fil-Każ C-13/05, Chacón Navas v Eurest Colectividades SA ([2006] ECR I-6488)